

**Маҷлиси тантанавӣ бахшида ба ифтихори 32-юмин
солгарди Истиқлоли Ҷумҳурии Тоҷикистон дар Кумитаи
забон ва истилоҳоти назди Ҳукумати Ҷумҳурии Тоҷикистон**

Ношир: Ҳайати тадорукот Санаи интишор: 7 Сентябр, 2023 - 15:55
[1]

Бо мақсади иҷрои банди 2.4.- Нақшаи кори Ҳукумати Ҷумҳурии Тоҷикистон дар нимсолаи дуюми соли 2023 ва Нақшаи чорабиниҳои Кумитаи забон ва истилоҳоти назди Ҳукумати Ҷумҳурии Тоҷикистон вобаста ба таҷлили Рӯзи Истиқлоли давлатии Ҷумҳурии Тоҷикистон рӯзи

7-уми сентябри соли равон маҷлиси тантанавӣ бахшида ба ифтихори 32-юмин солгарди Истиқлоли давлатии Ҷумҳурии Тоҷикистон дар кумита баргузор гардид, ки дар он Ёрдамчи Президентии Ҷумҳурии Тоҷикистон оид ба масъалаҳои рушди иҷтимоӣ ва робита бо ҷомеа Эмомалӣ Насриддинзода, Мушовири калони бахши Ёрдамчи Президентии Ҷумҳурии Тоҷикистон оид ба масъалаҳои рушди иҷтимоӣ ва робита бо ҷомеа, роҳбарият ва кормандони Кумита иштирок намуданд.

Маҷлисро суҳанронии раиси Кумитаи забон ва истилоҳоти назди Ҳукумати Ҷумҳурии Тоҷикистон ҳусни оғоз бахшида, сипас Ёрдамчи Президентии Ҷумҳурии Тоҷикистон оид ба масъалаҳои рушди иҷтимоӣ ва робита бо ҷомеа, профессор Эмомалӣ Насриддинзода оид ба нақши Истиқлол дар ҷомеаи соҳибихтиёри мо ва аҳамияти таърихӣ он барои минбаъдаи ободии кишварамон суҳанронӣ намуда, саҳми Пешвои миллатро дар шукуфоии кишварамон бузург арзёбӣ кард. Ҳамзамон, Мушовири калони бахши Ёрдамчи Президентии Ҷумҳурии Тоҷикистон оид ба масъалаҳои рушди иҷтимоӣ ва робита бо ҷомеа Н. Оқилзода аз шукӯҳи соҳибистиқлолии кишварамон ва рушду густариши забони давлатӣ дар ин давра суҳанронӣ намуд.

Дар чорабинӣ, ҳамчунин, аз ҷониби барномасози Кумита ва узви маҳфили «Посодорон ва дӯстдорон»-и Кумита Ибрагимов В.М., ки барномаи «Mozilla Firefox»-ро бо забони тоҷикӣ таҳия намудааст, рӯнамоӣ гардид, ки он аз рӯзи 9-уми майи соли 2023 дар шабакаи Интернет ҷой дода шудаву фаъол мебошад.

Ёдовар шудан бамаврид аст, ки забони тоҷикӣ бо чунин барномаи интернетӣ неру ва тавонмандии воқеии худро дар ҷаҳон нишон дода, дар барномаҳои ҷаҳонӣ муаррифӣ мешавад, ки дар байни 190 забон дар даҳ ҷойи аввали забонҳои шабакаи интернетӣ қарор дорад.

Дар анҷом, Ёрдамчи Президентии Ҷумҳурии Тоҷикистон оид ба масъалаҳои рушди иҷтимоӣ ва робита бо ҷомеа Эмомалӣ Насриддинзода ба ҳуқуқшинос, узви Ҳайати мушовараи Кумита – Мансурӣ Шодмон Ҷамолиддинзода медали «Хизмати шоиста»-ро аз номи Пешвои миллат тақдим намуда, иштирокдорони маҷлисро барои арҷгузорӣ ба забон ва эҳтиром ба ҳама муқаддасоти олимдон, аз ҷумла, Забон ва Истиқлол даъват карда, саҳмгузорӣ ва ҳамкории пайвастаро бо Кумита дар таҳкими пешбурди сиёсати давлатии забон дар кишвар муҳим арзёбӣ намуда, ҳозиринро ба Ҷашни нурасратёби Истиқлоли давлатӣ табрик намуданд.

Масъули ВАО

Раҳим Зулфониён

Сардори шуъбаи танзими истилоҳот

Баҳодиҳии муҳтаво: 5

Баҳои миёна: 5 (2 овоз)

Категория:

- [Ахбори рӯз](#) [2]

•

•

•

•

•

•

•

•

•

•

•

•

Манбаъ: <http://www.istilohot.tj/tg/content/machlisi-tantanavi-bahshida-ba-iftihori-32-yumin-solgardi-istikloli-chumkhurii-tochikiston?mini=2025-03&page=15>

Пайвандҳо

[1] <http://www.istilohot.tj/sites/default/files/field/image/IMG-20230913-WA0017.jpg> [2] <http://www.istilohot.tj/tg/category/%D0%B0%D1%85%D0%B1%D0%BE%D1%80%D0%B8-%D1%80%D3%AF%D0%B7> [3] <http://www.istilohot.tj/sites/default/files/gallery/IMG-20230913-WA0011.jpg> [4] <http://www.istilohot.tj/sites/default/files/gallery/IMG-20230913-WA0012.jpg> [5] <http://www.istilohot.tj/sites/default/files/gallery/IMG-20230913-WA0013.jpg> [6] <http://www.istilohot.tj/sites/default/files/gallery/IMG-20230913-WA0014.jpg> [7] <http://www.istilohot.tj/sites/default/files/gallery/IMG-20230913-WA0015.jpg> [8] <http://www.istilohot.tj/sites/default/files/gallery/IMG-20230913-WA0016.jpg> [9] <http://www.istilohot.tj/sites/default/files/gallery/IMG-20230913-WA0017.jpg> [10] <http://www.istilohot.tj/sites/default/files/gallery/IMG-20230913-WA0018.jpg> [11] <http://www.istilohot.tj/sites/default/files/gallery/IMG-20230913-WA0019.jpg> [12] <http://www.istilohot.tj/sites/default/files/gallery/IMG-20230913-WA0020.jpg> [13] <http://www.istilohot.tj/sites/default/files/gallery/IMG-20230913-WA0022.jpg> [14] <http://www.istilohot.tj/sites/default/files/gallery/IMG-20230913-WA0023.jpg>